

जयपुर से अपहृत युवक को झालावाड़ में बंधक बनाकर पीट रहे थे बदमाश

भवानी मंडी पुलिस ने डग रोड पर कार में बंधक बने विराट शर्मा को छुड़वाकर जयपुर पुलिस को सौंपा

—कार्यालय संवाददाता—

जयपुर। करणी विहार पुलिस ने जयपुर से अपहृत युवक को झालावाड़ से छुड़वाकर एक बदमाश को गिरफ्तार किया है। बदमाशों ने हथियारों की नोक पर चित्रकूट निवासी विराट शर्मा का अपहरण किया था। उसे सकुशल छोड़ने के बदले में पीड़ित की पत्नी शिखा श्रीवास्तव से 50 लाख रुपये की फिरोती मांगी थी। इसके बाद पीड़िता ने करणीविहार थाने में मामला दर्ज कराया था। इसी बीच एक अपहरणकर्ता झालावाड़ पुलिस के हत्ये चढ़ गया, जिसके कब्जे से विराट को भी छुड़वाया गया। झालावाड़ पुलिस की सूचना पाकर जयपुर की टीम भी वहां पहुंची और आरोपी सलमान पुत्र निसार खान देपालपुर इंदौर मध्यप्रदेश को गिरफ्तार किया। पुलिस ने उसके कब्जे से एक पिस्टल, तीन जिंदा कारतूस और बटनदार चाकू बरामद किया है। पुलिस आरोपी से पूछताछ कर अन्य बदमाशों की तलाश में जुट गई है।



जयपुर से युवक का अपहरण करने वाले एक बदमाश सलमान को झालावाड़ पुलिस टीम ने हथियारों के साथ दबोचा।

महेश को सूचना मिली थी कि डग रोड पर पचपहाड़ निवासी पप्पू के खेत पर चार पांच व्यक्ति बैठे हुए हैं। इस पर पुलिस मौके पर पहुंची तो आरोपी वहां से भागने लगे। इस पर पुलिस ने एक

आरोपी सलमान को गिरफ्तार कर लिया। पुलिस ने उसके कब्जे से पिस्टल, कारतूस और चाकू बरामद कर लिया। पुलिस को पास में एक कार खड़ी मिली, जिसमें एक चायल युवक पड़ा

- 6 बदमाशों ने किया था अपहरण, युवक की पत्नी से 50 लाख रुपये की फिरोती भी मांगी थी
- पुलिस ने एक अपहरणकर्ता को दबोचा; पिस्टल, तीन जिंदा कारतूस और चाकू बरामद

हुआ था। पुलिस ने पूछताछ की तो उसने अपना नाम चित्रकूट निवासी विराट शर्मा बताया। 9 सितंबर को जयपुर से इन लोगों ने सलमान, सादिक, साहिल, अजहर, साहूख, वसीम हथियारों की नोक पर अपहरण कर परिजनों से 50 लाख रुपए मांग रहे थे। पुलिस ने घायल विराट को अस्पताल में भर्ती करवाया और जयपुर की करणी विहार थाना पुलिस को सूचना दी।

विराट ने पुलिस को बताया कि 8 सितंबर को साहिल, सादिक, अजहर, साहूख वसीम ने इसी गाड़ी के जयपुर से अपहरण करके लाए थे। वह परिवार वालों से 50 लाख की फिरोती मांग रहे थे। अलग-अलग स्थानों पर ले जाकर उसे टॉर्चर कर रहे थे। सुबह खेत पर पटककर उसके साथ मारपीट कर रहे थे।

जयपुर पश्चिम डीसीपी वंदिता राणा ने बताया कि आग्रपाली नगर गांधी पथ निवासी विराट शर्मा (40) का

अपहरण हुआ था। विराट की पत्नी शिखा श्रीवास्तव (38) ने रिपोर्ट दर्ज करावाई है। रिपोर्ट में बताया कि प्रेमेंट होने के कारण वह ज्यदा डर गई थी। इसी कारण धमकी भरे कॉल कर फिरोती मांगने के बारे में शिकायत नहीं दी थी। बताया जा रहा है कि विराट ऑनलाइन साइट्स पर बिजनेस करता है। 8 सितंबर की शाम करीब 4 बजे वह घर से एक्टिव लेकर निकला था। शाम करीब 7:15 बजे तक वापस नहीं लौटा तो उसकी पत्नी ने कॉल किया। बात होने पर बताया कि स्कूटी पंचर हो गई है, थोड़ी देर में आ रहा हूँ। पत्नी ने रिपोर्ट में बताया कि एक घंटे बाद दोबारा बात होने पर घरवापस हुए लगे। विराट बोले की मोबाइल बैटरी डिस्चार्ज हो रही है, इसलिए बात नहीं हो पाएगी। कुछ देर में आता हूँ। उसके बाद मोबाइल स्विच ऑफ हो गया।

परिचितों और रिश्तेदारों को कॉल कर विराट के बारे में पूछा, लेकिन कहीं

कुछ पता नहीं चला। अगले दिन 9 सितंबर की शाम करीब 7:45 बजे से धमकी भरे कॉल आने शुरू हो गए। कॉल कर 45 लाख रुपए की फिरोती मांगी गई। कहा कि हमारे लड़कों ने तुम्हारे पति को उठा लिया है। यदि सही सलामत चाहती हो तो जल्दी से जल्दी पैसों का इंतजाम कर दो। ये बात किसी को मत बताना। उन्होंने पति विराट से भी बात करवाई। विराट ने भी पैसों का इंतजाम करने के लिए कहा। डर के मारे समझ नहीं आया। लगातार धमकी भरे कॉल आने पर फैमिली फ्रेंड्स को बताया। लोगों से बात करने पर 11 सितंबर की देर रात करणी विहार थाने में मामला दर्ज करवाया।

पुलिस ने तुरंत एफआईआर दर्ज की। पुलिस की टीमों विराट की तलाश में जुट गई। किडनैपर्स के धमकी भरे कॉल करने वाले मोबाइल नंबरों की लोकेशन निकलवाई तो उत्तर प्रदेश के जौनपुर की लोकेशन आई। इसके तुरंत बाद दूसरी लोकेशन झालावाड़ की आई। झालावाड़ भेजी दूसरी पुलिस टीम को कामयाबी हाथ लगी। झालावाड़ में एक खेत में खड़ी कार में विराट को बंधक बना रखा था। विराट के साथ मारपीट की गई थी।

पुलिसकर्मी बनकर घर में घुसे तीन बदमाशों ने महिला पर बंदूक तानी

हल्ला सुनकर पड़ौसी आए तो फरार हुए बदमाश, मामला दर्ज

जयपुर (कासं)। कालवाड़ रोड पर मंगलम सिटी में मंगलवार को पुलिसकर्मी बनकर बदमाश एक फ्लैट में घुस गए और महिला पर पिस्टल तान दी। जब हल्ला हुआ तो बदमाश मौके से फरार हो गए। सूचना मिलने पर करधनी पुलिस घटनास्थल पर पहुंची। पुलिस को बदमाशों की कार व उनके सीसीटीवी फुटेज मिले हैं। जिसके आधारे पर पुलिस बदमाशों की तलाश कर रही है।

मंगलम सिटी स्थित डी-103 बिल्डिंग के फ्लैट एफ-2 में यह वारदात हुई। पीडित भंवर सिंह नरुका ने करधनी पुलिस थाने में मुकदमा दर्ज कराया है। पीड़ित ने बताया कि मंगलवार दोपहर 12 बजकर 40 मिनट पर उनके फ्लैट पर एक पुलिसकर्मी आया। उस समय घर पर उनकी पत्नी बुजेश कंवर व उनकी माता चंद्रमुखी मौजूद थीं। उनकी पत्नी ने फ्लैट के अंदर का गेट खोला, बाहर का जाली का दरवाजा नहीं खोला। जाली के दरवाजे के भीतर रहकर पुलिसकर्मी से बात की।

पुलिसकर्मी ने कहा कि वह करधनी पुलिस थाने से आया है और उनके पति भंवर सिंह से बात करनी है। बुजेश कंवर ने कहा कि वह नहीं है। इस पर उसने भंवर सिंह का नंबर मांगा। फिर उसने झूठ में नंबर मिलाकर कहा कि यह नंबर तो

■ कालवाड़ रोड पर मंगलम सिटी का मामला, सीसीटीवी फुटेज खंगाल रही करधनी पुलिस

नहीं मिल रहा, दूसरा नंबर दिजीए। दूसरा नंबर मिलाकर वह झूठ में भंवर सिंह से बात करने का दिखावा करने लगे। पुलिसकर्मी ने कहा कि भंवर सिंह आप ट्राइटन मॉल में हो। बुजेश कंवर को पुलिसकर्मी पर इसलिए विश्वास हो गया कि भंवर सिंह की एक दुकान ट्राइटन मॉल में है। इसके बाद पुलिसकर्मी ने महिला से पानी पिलाने के लिए कहा। महिला ने पानी लाकर पिलाया तो दुबारा पानी पीने के लिए और कहा।

जब दुबारा महिला पानी लेकर आई तो पुलिसकर्मी ने महिला का हाथ पकड़ लिया और महिला को धक्का देकर जबरन फ्लैट में घुस गया। फ्लैट में घुसने पर पुलिसकर्मी ने महिला पर पिस्टल तान दी। इस दौरान दो बदमाश और फ्लैट में घुस गए। इस दौरान बुजेश कंवर व उसकी सास चंद्रमुखी जब चिल्लाईं तो पड़ौसी भागकर आने लगे। जिन्हें देखकर तीनों बदमाश फ्लैट से निकले और बिल्डिंग के नीचे खड़ी कार

में बैठकर फरार हो गए। पीड़ित ने बताया कि उसके फ्लैट पर 10 सितंबर को भी दो लोग आए थे। उस समय उनकी मां चंद्रमुखी अकेली घर पर थी। जिसने अंदर का दरवाजा खोला था, जाली का गेट नहीं खोला था। बदमाशों ने कहा था कि वह जनगणना के लिए आए हैं, उन्हें जानकारी लेनी है। इस पर सास चंद्रमुखी ने जब पुत्रवधु बुजेश कंवर को कॉल किया तो बदमाश यह कहकर निकल गए थे कि वह बाद में आएंगे।

करधनी थानाधिकारी बनवारीलाल मीणा ने बताया कि वारदात में शामिल सिल्वर कलर की कार का नंबर आरजे 32 टीए 2011 है। जो जांच में फर्जी निकला है। यह नंबर कोर्टपूली की एक गाड़ी का निकला है। बदमाश घर आए तो झोटावाड़ा से मंगलम सिटी की तरफ का लोकेशन दिखाई दे रही है। वारदात के बाद जब बदमाश वापस गए तब उनकी लोकेशन मंगलम सिटी से हाथोज होते हुए कालवाड़ की तरफ जाने हुए दिख रही है। पुलिसकर्मी बनकर आए बदमाश की नेम प्लेट कमल नाम से है और उसके पास बंदूक दिखाई दे रही है। पुलिस सीसीटीवी फुटेज के आधारे पर बदमाशों की तलाश कर रही है। पुलिस ने करीब 50 से ज्यादा सीसीटीवी फुटेज निकाले हैं।

आरएसएस के दबाव में अरविंद का नामांकन सही किया था : संजय

राजस्थान विवि. में एनएसयूआई के महासचिव प्रत्याशी ने लगाया छात्रसंघ चुनाव में धांधली करने का आरोप

जयपुर (कासं)। राजस्थान विवि. में छात्रसंघ चुनाव का परिणाम आए 2 सप्ताह से ज्यादा का वक्त बीत गया है लेकिन छात्र नेताओं की नाराजगी अभी भी बरकरार है।

राजस्थान यूनिवर्सिटी में महासचिव पद पर चुनाव लड़ने वाले एनएसयूआई के प्रत्याशी संजय चौधरी ने मंगलवार को पत्रकारों से रूबरू होकर छात्र संघ चुनाव में धांधली का आरोप लगाया। उन्होंने कहा कि एबीवीपी के प्रत्याशी अरविंद जाजड़ा चुनाव लड़ने योग्य नहीं थे। जिस वजह से ही यूनिवर्सिटी प्रशासन द्वारा उनका नामांकन भी खारिज कर दिया गया था। संजय ने आरोप लगाया कि अरविंद ने यूनिवर्सिटी से लगातार नहीं पढ़ रहे थे। उनकी एजुकेशन में गैप था। इसलिए नियमों के आधार पर वह इस बार चुनाव लड़ने योग्य नहीं थे। राष्ट्रीय स्वयंसेवक संघ द्वारा यूनिवर्सिटी प्रशासन पर दबाव बनाया गया। अरविंद और एबीवीपी के लोगों ने यूनिवर्सिटी के कर्मचारियों को डराया और उनके परिवार को धमकाया।

जिसकी वजह से मजबूर उन्हें चुनाव लड़ने की अनुमति दी गई। जो न सिर्फ नियमों के विपरीत है, बल्कि हाईकोर्ट के आदेशों की अवहेलना भी है। ऐसे में इस पूरी प्रक्रिया कि जब तक निष्पक्ष जांच नहीं की जाती, तब तक हमारा विरोध जारी रहेगा। इसके साथ ही एबीवीपी को कुलपति आवास का घेराव कर न्याय की मांग करूंगा, ताकि भविष्य में ऐसा भेदभाव किसी और छात्र के साथ न हो। ज्ञात रहे कि राजस्थान



संजय चौधरी

यूनिवर्सिटी में निर्मल चौधरी ने अध्यक्ष पद पर बड़ी जीत हासिल थी। निर्मल चौधरी ने 4043, निहारिका जोरवाले ने 2578, रितु बराला ने 2010, नरेन्द्र यादव ने 988 वोट हासिल किए। वहीं महासचिव पद पर एबीवीपी के उम्मीदवार अरविंद जाजड़ा ने एनएसयूआई के संजय को हराकर जीत दर्ज की है।

वहीं दूसरी ओर एबीवीपी के राष्ट्रीय मंत्री हुशयार मीणा का कहना है कि एनएसयूआई के महासचिव प्रत्याशी संजय चौधरी ने जो आरोप लगाया है, वह निराधार है। उच्च न्यायालय ने हमारे महासचिव प्रत्याशी अरविंद जाजड़ा को चुनाव लड़ने की अनुमति दी थी और प्रोविजनल एडमिशन आधार बनाया था। अतः प्रदेश के तमाम विश्वविद्यालय और कॉलेज में इसी आधार पर चुनाव कराए गए थे और प्रोविजनल एडमिशन लिए गए थे, आरोप तथ्य हीन है उच्च न्यायालय के फैसले का हम स्वागत करते हैं।

कोटयूर शो में जयपुर के 22 ज्वैलर भाग लेंगे

जयपुर, (कासं)। भारतीय रत्न और आभूषण बंधुओं को अपनी तरह के अनूठे शो में नवीनतम आभूषण डिजाइन देखने का मौका मिलेगा क्योंकि भारत का अद्वितीय शो 'कोटयूर इंडिया शो' का सातवां संस्करण 17 सितंबर को नई दिल्ली के ताज पैलेस में शुरू होगा। यह तीन दिवसीय शो 17 से 19 सितम्बर तक आयोजित किया जाएगा।

शो के आयोजक जैम एण्ड ज्वैलरी इन्फॉर्मेशन सेंटर के आलोक काला ने बताया कि कोटयूर इंडिया एक विशेष रूप से क्यूरेटेड बिजनेस बुटिक शो है जो अभिजात वर्ग समुदाय के लिए आभूषण निर्माताओं, डिजाइनरों और खुदरा विक्रेताओं को एक जगह मिलाता है। इंडियन ज्वैलर ("आइजे") पत्रिका द्वारा शुरू की गई, कोटयूर इंडिया बिजनेस बुटिक लक्जरी ज्वैलरी के अनुभव को बढ़ाने के लिए उपयुक्त है। शो का केंद्रिय स्थान—नई दिल्ली - लक्जरी आभूषण बिरादरी के लिए आसानी से सुलभ है।

इस शो में कूलेस्ट स्टोर अवार्ड का भी आयोजन होगा, जिसमें पूरे भारत से ज्वैलरी शोहूम का चयन किया जायेगा व श्रेणीवार शोहूम को विशिष्ट स्थान होने पर 17 सितम्बर को विशेष आयोजन कर फिल्म अभिनेत्री अथिया शेद्वी द्वारा पुरस्कृत किया जायेगा। जयपुर से इस शो में भाग लेने वाले 22 मुख्य ज्वैलर्स दियोगोल्डे, जयपुर रत्ना, टाटीवाला गहना, अचल ज्वैल्स, घाटीवाला, कालाजी ज्वैलरी, नाइन ज्वैलरी, ज्वैलस ऑफ जयपुर, मोदी एक्सपोर्ट, हाउस, पी.सी. तोतुका, रामभोज, रानीवाला ज्वैलर्स, श्री जी.के. चूडीवाला और राधिका ज्वैल क्रफ्ट है।

डेढ़ करोड़ की धोखाधड़ी करने वाला गिरफ्तार

जयपुर (कासं)। मानसरोवर थाना पुलिस ने डेढ़ करोड़ रूपए की धोखाधड़ी के मामले में फरार चल रहे शाहिर ठग राजेश जैन को करीब 5 किलोमीटर कार से पीछा कर मालवीय नगर से गिरफ्तार किया है। एसीपी (मानसरोवर) हरिशंकर ने बताया आरोपित राजेश जैन ने अपने जीजा विकास पाटनी के साथ मिलकर अमृत नगर कॉलोनी में एक फ्लॉट का सौदा किया था। आरोपी राजेश जैन ने पहले तो बदमाशों की तलाश कर रही है। पुलिस ने करीब 5 किलोमीटर दूर पीछा कर आरोपी को गिरफ्तार कर लिया। आरोपित राजेश जैन खुद को महावीर कैसर हॉस्पिटल के ट्रस्ट का दत्तक पुत्र बताया था।

जयपुर (कासं)। विप्र सेना प्रमुख सुनील तिवाड़ी ने मंगलवार को केन्द्रीय रक्षा एवं पर्यटन राज्य मंत्री अजय भट्ट को ज्ञापन देकर गौवंश में फैल रही लम्पी बचारी को महामारी घोषित कर गायों को बीचने के लिए यूद्ध स्तर पर कार्यवाही करने की मांग की है।

37 अफसरों को सफाई सुधारने का जिम्मा

जयपुर (कासं)। हैरिटेज निगम कमिश्नर विश्राम मीना ने बदतर सफाई के हालात सुधारने के लिए 37 अफसरों को वार्डों की सफाई व्यवस्था का जिम्मा सौंपा है। यह अधिकारी प्रत्येक वार्ड में निरीक्षण और साफ-सफाई की मॉनिटरिंग करेंगे। स्वच्छता सर्वेक्षण

'लम्पी वायरस को गौवंश की महामारी घोषित करे सरकार'



विप्र सेना के केन्द्रीय रक्षा एवं पर्यटन राज्य मंत्री अजय भट्ट को ज्ञापन सौंपकर लम्पी वायरस से गौवंश को युद्धस्तर पर बचाने की मांग की।

जयपुर (कासं)। विप्र सेना प्रमुख सुनील तिवाड़ी ने मंगलवार को केन्द्रीय रक्षा एवं पर्यटन राज्य मंत्री अजय भट्ट को ज्ञापन देकर गौवंश में फैल रही लम्पी बचारी को महामारी घोषित कर गायों को बीचने के लिए यूद्ध स्तर पर कार्यवाही करने की मांग की है।

सुनील तिवाड़ी ने कहा कि गौवंश में तेजी से फैल रहे लम्पी रोग से राजस्थान में गौवंश पर गम्भीर संकट आ गया है। प्रदेश में 50 प्रतिशत से अधिक गायें इस रोग से ग्रसित हैं और बड़ी संख्या में अकाल मृत्यु को प्राप्त हो रही हैं। भयानक स्थिति को देखते हुए जो प्रयास किए जा रहे हैं, वे बहुत कम हैं। सुनील तिवाड़ी ने कहा कि विप्र सेना राजस्थान की ओर से लम्पी रोग से ग्रसित गायों के उपचार

■ 'लम्पी पीड़ित गौवंश के लिए 100 से अधिक विधानसभा क्षेत्रों में निःशुल्क दवा बांट रही है विप्र सेना'

के लिए राजस्थान में 100 से अधिक विधानसभा क्षेत्रों में निःशुल्क दवा बांटी जा रही है। ये दवा विप्र सेना सूरत से निःशुल्क प्राप्त हो रही है। इस अवसर पर राजस्थान बा एसेसिएशन के अध्यक्ष भुवनेश शर्मा, विप्र सेना प्रदेश प्रवक्ता अखिल द्विवेदी, विद्याधर नगर विधानसभा अध्यक्ष अजीत शर्मा, सिविल लाईंस विधानसभा अध्यक्ष हेमेश शर्मा, रविकांत शर्मा और तारा प्रकाश मौजूद थे।